

NNAPỤTA NKE DANIEL SITE N'ÒLÙLÙ ỌDỤM

Daniel 6:1-28.

IHEÒMỤMỤ 423

Nke Ndị okenye

AMAOKWU IBUN'ISI: “Onye-nwe-ayi gāđọputam n’ajọ ọlu nile ọ bula, Ọ gāzọputakwam ka m’bata n’ala-eze-Ya di n’Elu-igwe: Onye otuto diri rue mgbe nile ebigh-ebi” (2 Timōti 4:18).

I Alaeze nke Daraiqs

- 1 Daraiqs debere ndịisi 120 ilekọta ebe ya niile anaachịachị: werekwa ha tinye n’okpuru ndịisi atọ, Daniel 6:2, 3.
- 2 Emere Daniel onyeisi kachasị ukwu n’ihi ezi mmụọ nke dị nime ya, Daniel 6:3; 5:12.
- 3 Ndịisi na ndị ahụ náanọchi anya eze naekwosa Daniel ekworo, Daniel 6:4, 5.
- 4 Ha chọrọ ụzọ isi wezuga Daniel ma ha ahụghị ihe ojọọ ọ bula, Daniel 6:5; I Samuel 29:3; Luk 23:14; Jud 24; Nkpughe 14:5.

II Igbazu mmegide

- 1 Ndịisi a gbaraizù ojọọ megide Daniel, Daniel 6:7, 8.
- 2 Eze ahụ, náamaghị nzube ojọọ niile ha, tinyere aka n’akwụkwọ, Daniel 6:9; Esta 8:8.
- 3 Daniel naekpe kwa ekpere dika o si eme na mbụ, Daniel 6:10-13; I Ndi Eze 8:44, 45; Abù Qma 55:17.
- 4 O wutere eze nke ukwu, o wee gbalịa ịzọputa Daniel, Daniel 6:14.
- 5 Ndịisi ahụ rụgidere eze ka o mee dika iwu ahụ si dị, Daniel 6:15.

III Daniel nime Olùlù Ọdum

- 1 Atụbara Daniel nime olùlù ọdum, Daniel 6:16,17.
- 2 Eze ararughị ụra n’abalị ahụ, Daniel 6:18; Esta 6:1.
- 3 Daraiqs gara n’olùlù ahụ n’isiütütü wee kpọọ Daniel òku, Daniel 6:19,20; Jeremaia 32:17.
- 4 Daniel zaghachiri, obi wee tọọ eze uto, Daniel 6:21-23; Aisaia 63:9; Ọlu Ndi-ozu 12:11; 2 Timōti 4:18; Ndi-Hinru 11:33.
- 5 Esi n’olùlù ahụ weputa Daniel, ewee tūba ndịisi ahụ nime ya, Daniel 6:23, 24.
- 6 Eze ahụ degaara mba dum akwụkwọ nákwuputa sị na Chineke nke Daniel bụ Chineke dị ndụ, Daniel 6:25-28.

NKỌWA DỊ ICHEICHE

Ọchịchị nke Ndị Midia na Peasia

Ndị Midia na Peasia akwatuwo ọchịchị nke ndị Babilon. N’ihi mmụọ ahụ kachasị mma nke ahutara nime Daniel, enyere ya ọkwa dị elu n’ọchịchị nke Babilon n’arọ nke abụọ nke ọchịchị Nebukadneza. Nime 70 arọ niile a emere ka Ụmụ Israel bụrụ orù na Babilon, Daniel ka emere ka ọ bụrụ ọkaka n’ọchịchị nke obodo ahụ niile. Ugbo a Babilon adawo, ndị Midia na Peasia wee bụrụ alaeze abụọ na achị ụwa. Náenweghị obiabụọ ha anụwo ihe banyere Daniel tupu ha ewere obodo ahụ. Ọlụ ebube ukwu niile ahụ nke Chineke lụworo na Babilon abughị ihe alurụ na nzuzo kama ha bụ ihe emere ka mmadụ dum hụ.

Mba dị icheiche bi gburugburu Ijpt chetara ma kwue kwa ihe banyere ọlụ ebube niile nke Chineke luru site n'aka Moses n'otutu arọ garaaga. Ha turu egwu maa kwa jijiji n'iru Chineke nke Iraesl, ma nogidesieike n'ife chi niile ha nke naenweghiike -- naapughi ihuzo, inuie, maobu ikwuokwu.

Ekworo

O bu ihe apuru ichi na mgbe Daraios, onye Midia weere alaeze ahụ, na o gaachworu amamihe na enyemaka nke Daniel puru inye ya. O doro otu nari mmadu na iri abuo ibu ndisi naelekota alaeze ahụ, do kwa ndisi ato ibu ndisi ha, nke Daniel bu onye nke mbu. Nke kpaliri ekworo n'etiti ndisi ahụ Baibul na agwa anyi na "ekworo bu onuma nke nwoke; o gaghenwe omiko n'ubochi obob" (Ilu 6:34). "Ekworo siri ike dika ala mo" (Abu nke Abu 8:6).

Ndisi ahụ chosiri ike ihuta ihe itaata n'ebe Daniel no ka ha wee bo ya ebubo n'iru eze. O bughu naani na Daniel kwesiri ntukwasobi n'ebe Chineke ya no, kama o kwesikwara ntukwasobi nye obodo ya na n'ijezi nke eze. Ha apughi ihuta ihe ita ya uta.

Ndi odeakwukwo na ndi Farisi nwara ichota ihe itaata n'ebe Jisos no. mgbe ha bosiri Ya ebubo niile ha, Pailat, onyeochichi ndi Rom putara kwueokwu a si "Ahughm ihe kwesiri ahuhu-nmehie nime ya." Ndi naebo Daniel ebubo kwekorita na o dighi ihe itaata ha hutara na ndu ya, n'iluolu ya niile, maobu n'ikwes ntukwasobi ya nye eze, n'ih nke a ha kpebiri na ha gaachota ohere imegide ya n'ihe banyere iwu Chineke ya.

Ekpere

Daniel bu nwoke nke ekpere. O di mfe ikwere na ndisi ahụ ahwo ya otutu ugbu n'ulo ya naeghebe window ya nke chereiru na Jerusalem oghe mgbe o naekpere Chineke ya. Ndu ekpere putara ndu nke nsopuru Chineke, ndu nke naenweghi iheitaata, ndu nke naeme umummadu ka ha di ukwu n'ezie -- o bughu mgbe dum ka o naadi ukwu n'anya nke ndi uwa kama idi ukwu n'ih na ha bu ogaranya n'ebe Chineke no.

Ichoputa iheojoo

O naadiri ndi ahụ nwere anya ichoputa iheojoo mfe ichoputa ihe itaata nime Ozioma. O dikariri warara; o dikariri mkpagide; o naanapu mmadu inwere onweya; o naeme gi idi ka onye di iche n'ua, bu ihe ha naekwu.

Ha wee nye iwu ha matara nkeoma na o gaejide Daniel. Ha ji kwa okwu ireto wee jide eze. "Ha we ji onu-ha nara Ya, ji kwa ire ha naga Ya okwu ugha" (Abu Oma 78:36). Ahuhu nke diri inupisi n'iwu a bu olulu odum. Eze, naamaghi ihe echiche obi ha bu, kanyere aha ya nke mere o ji buru iwu. Iwu ndi Midia na Peasia bu nke anaadighi agbanweagbanwe. Mgbe eze matara atumatu ha ma ghotu kwa onya nke ha meworo ka Daniel ma nime ya wee gbalisieike inaputa Daniel ma mgbal ya adighi ire.

Otu Nguzo nke Ncheghari Naadi ghi

Daniel di ihe ra ka arọ 90 n'oge a ma nwee kwa ike iluolu niile o nwere ilu n'alaeze ahụ. Ihe ahụ o tinyeworo n'obi ya mgbe o di n'okorobia ka bukwa ihe di ya n'obi mgbe o mere agadi. Obi ya guzosiriike. O dighi iwu mmadu nyere nke puru ime ka o chigharia site n'ikwes ntukwasobi ya n'ebe Chineke ya no.

Ufodu nwereri ike ikwenyere uwa n'ihe ahụ site n'ikpeepere na nzuzo. Asi na Daniel bu udi ahụ akuko a nke nnaputa site n'olulu odum agaghi abu akuko edere iji kwalite okwukwe anyi.

Nnaputa nke Chineke

Onyenduhie abughi onye naeme ihe n'uzo putara ihu na n'uzo aghughu naadighi. O naekpuchi eziokwu. Ndisi ndia ji nzuzo gaa ulu ya gburugburu wee hu Daniel ka o mehere window ya chere iru na Jerusalem naekpeepere. Ha wee kororo eze. Emere dika iwu ahụ si kwue. Atubara Daniel nime olulu odum. Ma otu mmuozu buru Daniel uzọ rida baa n'olulu odum ahụ, wee kpuchie onu odum ndi ahụ. Eleghianya agu naagu ha, ma ha apughi isaghepu onu ha ita Daniel. Anyi kwere na Daniel nwereri udo di ebube nime obi ya, wee naekele Chineke n'ih nchebe ya site n'ebe anudogbu ndia di.

Eze Daraios ararughị ura o bula n'abalị ahụ. O righị nri, oluuri na egwú adighị, o dighị ndị náemenye mmadụ obiutọ bjaruru nso ya ime ka ogologo oge a dī mkpụmkpụ. O nọ naagbata egwú na olileanya. "Egwu nwere ahuhu-nmehie agēnye ya" (I Jón 4:18). Olileanya ya naadabere n'olū ebube dī icheiche nke o nūworo na mgbe garaaga. O nweghị olileanya ahụ dī ndụ nime obi ya nke gaenye ya ike itụkwasi obi na Chineke gaanaputa.

Qñụ

Ngwangwa ihè ututu walitere, eze ahụ jiri osọ rue olulū odum ahụ. Mgbe o bjarutere, ebe o naenweghị ike ileba anya nime olulū ahụ imata ma Daniel ka dīkwa ndụ, n'ihī nke a o wee tie mkpu: "Daniel ... Chineke-gi, Onye gi onwe-gi nēfe mgbe nile, O puru idputa gi n'aka odum?" Nzaghachi nye ajujū ahụ bụ, "Eze di ndu rue mgbe ebghi-ebi." Tulee uche otú eze ahụ gaesiworị wulie elu n'ofñ mgbe o nuru olu Daniel! O nyere iwu ka ha si n'olulū ahụ weputa Daniel; anyị kwekwara na mmụọzi ahụ nke nonyeworo Daniel, ya onweya si kwa n'olulū ahụ puta, n'ihī na ngwangwa atubara ndi ahụ boro ya ebubo, odum ndi ahụ ripiara ha.

Ndị náachijachị n'otú narị obodo na iri abụọ nke Peasja, tinyere anundogbu ndi ahụ niile nke ụwa apughị imeru Daniel aru, n'ihī na o kwere na Chineke ya. Agwara anyi n'akwukwo Ndi-Hibru isi 11 na esitere n'okwukwe "kpuchita onu odum."

Onyà Ha Onweha siri Jidere Ha

Ndịkom ahụ boro Daniel ebubo ka enyere otú ụdị ahuhū ahū nke ha tūputara n'ihī Daniel. "Ka ihere me ha, ka etinye kwa ha n'onodu ihere, bñ ndi nāchosi nkpuru-obi ike: ka ha gbaghachi azu nwe iru-ihere, bu ndi nēche ihe ojọ ha gēmeme. N'ihī na o bu mgbe m'nēmegh ihe ka ha zoberem olulū nke ugbu ha, o bu mgbe m'nēmegh ihe ka ha gwuru olulū nye nkpuru-obim. Ka ntikpo biakwasi ya mgbe o nāmagh, ozọ, ka ugbu-ya nke ezobeworo jide ya onwe-ya: Nime ntikpo ahū, ya daba nime ya" (Abū Qma 35:4, 7, 8). Nke a bụ ekpere Devid, ma lee ka o si daba n'ihē a nke mere!

Otú Ochi chī Ebighi ebi

Nnaputa a dī ebube nke anaputara Daniel juru Daraios anya nke ukwu ma kpalite kwa obi ya inye iwu ozọ: "N'ebe nile o bula anāchi n'ala-ezem, ka madu nāma jijiji n'atu egwu n'iru Chineke nke Daniel: n'ihī na Ya onwe-ya bu Chineke di ndu, O nēguzosikwa ike rue mgbe nile ebigh-ebi, ala-eze Ya bu kwa nke anāgagh emebi, ochichi-Ya gādigide kwa rue ogwugwu ihe nile." O bụ n'ebe dum n'alaeze ya ka ezigara iwu a. Lee ụzọ dī ebube nke a bụ isi gwa ụwa niile okwu banyere ezi Chineke! Eleghianya otutu nime ndi ahū niile kpereekpere ma choo kwa Chineke ahū dī ndū.

Otú okwu nke eze ahū kwuru dī nnoo mkpà n'ihī na o naekwu banyere Alaeze Chineke nke anaagaghī ebibiebibi na ochichī Ya nke gaadi rue ebighiebi. Olee otú onye eze ahū nke náamaghī Chineke si mata nke a, ma o bughī na Mmụo nke Chineke kpaliri ya ikwuokwu ndia? È nwere ụdī obiekele dī nime obi ya n'ihī nnaputa anaputara Daniel nke kpaliri ya iweli obi ya na anya ya chee eluigwe wee nata otitemmanu sitere na Mmụo Nso ikwu eziokwu banyere Alaeze nke Onyenweanyi?

"Nwaa: i dī ka Daniel

Guzo naani gi

Nwee: nzube siri ike

Mee ka amara ya!"

AJUJU DI ICHEICHE

- 1 Gini mere eji roputa Daniel ibu onyeisi kariji ndisi ndi ozọ niile?
- 2 Gini bu mmetuta nke a nwere n'ebe ndisi ozọ ahụ nọ?
- 3 Olee otu ha si gbaa izu iwezuga Daniel?
- 4 Olee otu ha si nwee ike ime ka eze kanye aha ya n'iwu ahụ?
- 5 Olee otu o si metuta eze n'aru mgbe o gbọtara nzube ahụ?
- 6 Gini ka Daniel mere banyere ya?
- 7 Gini mere odum ndi ahụ ji ghara idogbu Daniel?
- 8 Gini mere ndisi ahụ na ezinaulo ha?
- 9 Kwue okpurukpu ihe nke di n'iwu ozọ ahụ nke eze nyekwara.